

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīgurupavanapurādhīsāya śrīkṛṣṇāya parabrahmaṇē namaḥ*

*śrī mēlpattūr nārāyaṇabhaṭṭatirēḥ kṛtiṣu*  
**॥ śrīmannārāyaṇīyē ṣaṣṭitamam  
daśakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmannārāyaṇīyē ṣaṣṭitamam daśakam ॥

gōpīvastrāpaharaṇavarṇanam

madanāturacētasō'nvahaṃ

bhavadaṅghridvayadāsyakāmyayā |

yamunātaṭasīmni saikatīm

taralākṣyō girijāṃ samārcican ॥ 60.1 ॥

tava nāmakathāratāḥ samaṃ

sudṛśaḥ prātarupāgatā nadīm |

upahāraśatairapūjayan

dayitō nandasutō bhavēditi ॥ 60.2 ॥

iti māsamupāhitavratā -

staralākṣīrabhivīkṣya tā bhavān |

karuṇāmṛdulō nadītaṭam

samayāsīttadanugrahēcchayā ॥ 60.3 ॥

niyamāvasitau nijāmbaram

taṭasīmanyavamucya tāstadā |

yamunājalakhēlanākulāḥ

puratastvāmavalōkya lajjitāḥ ॥ 60.4 ॥

trapayā namitānanāsvathō

vanitāsvambarajālamantikē |

*nihitaṃ pariḡṛhya bhūruhō*

*viṭapaṃ tvaṃ tarasā'dhirūḍhavān || 60.5 ||*

*iha tāvadupētya nīyatāṃ*

*vasanaṃ vaḥ sudṛśō yathāyatham |*

*iti narmamṛdusmitē tvayi*

*bruvati vyāmumuhē vadhūjanaiḥ || 60.6 ||*

*ayi jīva ciraṃ kiśōra na -*

*stava dāsīravaśīkarōṣi kim |*

*pradiśāmbaramambujēkṣaṇē -*

*tyuditastvaṃ smitamēva dattavān || 60.7 ||*

*adhiruhya taṭaṃ kṛtāñjalīḥ*

*pariśuddhāḥ svagatīrnirīkṣya tāḥ |*

*vasanānyakhilānyanugrahaṃ*

*punarēvaṃ giramapyadā mudā || 60.8 ||*

*viditaṃ nanu vō maṇīṣitaṃ*

*vaditārastviha yōgyamuttaram |*

*yamunāpulinē sacandrikāḥ*

*kṣaṇadā ityabalāstvamūcivān || 60.9 ||*

*upakarṇya bhavanmukhacyutaṃ*

*madhuniṣyandi vacō mṛgīdṛśaḥ |*

*praṇayādayi vīkṣya vīkṣya tē*

*vadanābjaṃ śanakaigrhaṃ gatāḥ || 60.10 ||*

*iti nanvanuḡṛhya vallavī -*

*rvipināntēṣu purēva sañcaran |*

*karuṇāśīśirō harē hara*

*tvarayā mē sakalāmayāvalim || 60.11 ||*

*|| iti śrīmannārāyaṇīyē ṣaṣṭitamaṃ daśakam samāptam ||*